

सामाजिक न्याय विभागाच्या वसतीगृहातील विद्यार्थ्यांमध्ये रोजगार क्षमता कौशल्य निर्माण करण्यासाठी प्रशिक्षण कार्यक्रम आयोजित करणेबाबत.

महाराष्ट्र शासन
सामाजिक न्याय व विशेष सहाय्य विभाग.
शासन निर्णय क्रमांक :- बीसीएच-२०१८/प्र.क्र.२४४/शिक्षण-२
हुतात्मा राजगुरु चौक, मंत्रालय, विस्तार भवन, मुंबई-४०००३२.
दिनांक :- २१ सप्टेंबर, २०१८

प्रस्तावना :-

सामाजिक न्याय विभागाच्या अधिपत्याखालील मुंबई, पुणे व नागपुर या ठिकाणाच्या वसतीगृहातील युवकांसाठी रोजगार क्षमता कौशल्य निर्माण करण्यासाठी टाटा स्ट्राईव्ह व सामाजिक न्याय विभाग एकत्रीतरित्या काम करणार असून, त्याकरीता TATA COMMUNITY INITIATIVES TRUST (TCIT), तसेच सामाजिक न्याय विभाग यांच्यामध्ये MOU (Memo of Understanding) करण्यासाठी TATA COMMUNITY INITIATIVES TRUST (TCIT), मुंबई यांनी सामाजिक न्याय व विशेष सहाय्य विभागास प्रस्ताव सादर केला होता.

२. विभागाच्या वसतीगृहातील प्रवेशित विद्यार्थ्यांची मानसिक क्षमता विकसित करून त्यांच्यामध्ये रोजगार कौशल्यक्षमता निर्माण करणे हा या कार्यक्रमाचा मुख्य हेतू असून, यामध्ये वसतिगृहातील विद्यार्थ्यांसाठी विविध प्रशिक्षण / व्याख्याने आयोजित करण्यात येणार आहेत. TATA COMMUNITY INITIATIVES TRUST (TCIT), मुंबई यांनी शासनास सादर केलेला प्रस्ताव हा सामाजिक न्याय विभागाच्या अधिपत्याखालील वसतीगृहातील विद्यार्थ्यांचा मानसीक दर्जा उंचावून त्यांच्यामध्ये रोजगार कौशल्यक्षमता निर्माण करण्यास निश्चितपणे सहाय्यभूत ठरणार असल्याने या प्रस्तावास मान्यता देण्याचे शासनाच्या विचाराधीन होते. सबब शासन या प्रस्तावास मान्यता देऊन या कार्यक्रमास मंजूरी देण्यात येत आहे.

शासन निर्णय:-

सामाजिक न्याय विभागाच्या अधिपत्याखालील शासकीय वसतीगृहातील विद्यार्थ्यांची वरील कार्यक्रमाच्या सहाय्याने मानसीक क्षमता विकसित करून त्यांची रोजगार कौशल्य क्षमता वाढविण्यासाठी TATA COMMUNITY INITIATIVES TRUST (TCIT), मुंबई यांनी सामाजिक न्याय व विशेष सहाय्य विभागास दिलेल्या प्रस्तावास शासन मान्यता देण्यात आहे. विभागांतर्गत वसतीगृहातील प्रवेशित विद्यार्थ्यांची मानसिक क्षमता विकसित करून त्यांची कौशल्य क्षमता वाढविणे हा या कार्यक्रमाचा मुख्य हेतू असून, यामध्ये विद्यार्थ्यांसाठी विविध प्रशिक्षण / व्याख्यान आयोजित करण्यात येणार आहेत. या संपूर्ण कार्यक्रमासाठी लागणारा संपूर्ण खर्च **मे.दुर्ग शिवनाथ एक्सप्रेसवे प्रा.ली.** ही TATA COMMUNITY INITIATIVES TRUST (TCIT), या संस्थेची संलग्न संस्था करणार आहेत. सबब या कार्यक्रमाचा कोणताही आर्थिक भार शासनावर पडणार नाही. तथापि या कार्यक्रमासाठी आवश्यक असलेल्या खालील सुविधा शासनाने उपलब्ध करून द्यावयाच्या आहेत.

- वसतीगृह तसेच विद्यार्थी निश्चित करण्यासाठी आवश्यक सहाय्य तसेच प्रशिक्षण कार्यक्रमासाठी इंटरनेट संगणक सेवेसह प्रशिक्षण कार्यक्रमाकरीता आवश्यक सर्व सोई-सुविधा पुरवणे.
- या कार्यक्रमासाठी विद्यार्थ्यांना प्रेरीत करून सुरुवातीला मुंबई, पुणे व नागपूर येथे प्रत्येकी ४० मुले व ४० मुलींच्या बॅचची निर्मिती करणे.
- कार्यक्रमाच्या संचालनात येणा-या अडचणींचा निपटारा करणे.
- या कार्यक्रमासाठी लागणाऱ्या निवास, भोजन व इतर सुविधा पुरवणे.

इ. या कार्यक्रमाची TCIT यांच्या सहाय्याने व सहमतीने योग्य ती जाहीरात करणे .

ई. कार्यक्रमांचा वेळोवेळी आढावा घेणे.

२. या कार्यक्रमासाठी मंत्रालय स्तरावर सहसचिव(शिक्षण-२) तर आयुक्त समाजकल्याण, पुणे यांच्या स्तरावर उपायुक्त (शिक्षण) हे समन्वय अधिकारी म्हणून काम पाहतील. तसेच या प्रशिक्षण कार्यक्रमाची दैनंदिन जबाबदारी संबंधित प्रादेशिक उपायुक्त, संबंधित सहाय्यक आयुक्त तसेच वसतिगृहांचे गृहप्रमुख/गृहपाल हे पार पाडतील.

३. सन २०१८-१९ या वर्षी खालील ठिकाणी उपरोक्त प्रशिक्षण TATA COMMUNITY INITIATIVES TRUST (TCIT), मुंबई हे आयोजित करतील.

अ.क्र.	ठिकाण	मुले	मुली	एकूण
१.	नागपूर	४०	४०	८०
२.	पुणे	४०	४०	८०
३.	मुंबई	४०	४०	८०
		१२०	१२०	२४०

४. उपरोक्त ठिकाणी वरीलप्रमाणे मुलांची तसेच मुलींची बॅच निर्मितीची जबाबदारी ही संबंधित प्रादेशिक उपायुक्त, संबंधित सहाय्यक आयुक्त तसेच वसतिगृहांचे गृहप्रमुख/गृहपाल यांची राहिल. तसेच या कार्यक्रमासाठी आयुक्त, समाजकल्याण, पुणे, संबंधित प्रादेशिक उपायुक्त, समाजकल्याण, संबंधित सहाय्यक आयुक्त, समाजकल्याण तसेच वसतिगृहांचे गृहप्रमुख/गृहपाल हे सर्वोत्तोपरी सहकार्य करतील.

५. यासंदर्भात TATA COMMUNITY INITIATIVES TRUST (TCIT) मुंबई व सामाजिक न्याय विभाग यांच्या समवेत Memo of Understanding (MOU) करण्यात आलेला आहे

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९२११४२८३४४८२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(अ.का.लक्कस)

कार्यासन अधिकारी, महाराष्ट्र शासन

प्रति,

१. मा.मंत्री, सामाजिक न्याय यांचे खाजगी सचिव, मंत्रालय, मुंबई
२. मा. सचिव, सामाजिक न्याय व विशेष सहाय्य विभाग, मंत्रालय, मुंबई
३. आयुक्त, समाजकल्याण, महाराष्ट्र राज्य, पुणे
४. महालेखापाल, महाराष्ट्र १/२ (लेखा परिक्षा) (लेखा अनुज्ञेयता), मुंबई/नागपूर
५. प्रादेशिक उप आयुक्त, समाजकल्याण, सर्व
६. सहाय्यक आयुक्त, समाजकल्याण, सर्व
७. TATA COMMUNITY INITIATIVES TRUST (TCIT), जीवनभारती, १० वा मजला, कनॉट सर्कल, नवी दिल्ली
८. निवड नस्ती - शिक्षण-२